



MINUTI

Laqgħa tal-Kumitat Amministrattiv għal Marsalforn

Laqgħa Numru 46/2019

L-Erbgħa 13 ta' Frar 2019

Il-Kumitat Amministrattiv għal Marsalforn iltaqa' fl-Uffiċċju Amministrattiv tal-Kunsill Lokali li jinsab fl-indirizz Triq il-Knisja, fil-5.15 ta' filgħaxija.

PREŻENTI:

Is-Sinjura Marija Saliba – *Chairperson*
Is-Sur Martin Cefai – Membru
Is-Sinjura Sandra Grech – Membru
Is-Sindku s-Sur Nicky Saliba – Ex Officio

ASSENTI b'APOLOGIJI (Skont Ordni Permanenti 14A (3):

ASSENTI:

Is-Sur Frank Fenech – Deputat *Chairperson*
Is-Sur Simon Salomone Reynaud – Membru

UFFIĊJAL PREŻENTI:

Is-Sur Ryan Debrincat – Segretarju Eżekuttiv

Minuti

Iċ-Chairperson ippresjediet il-laqgħa.

46.1 Qari tal-ittri ta' apologiji

46.1.1 *Iċ-Chairperson* qalet li ma gietx infurmata li d-deputat *Chairperson* is-Sur Frank Fenech u l-membri s-Sur Simon Salamone Reynaud kienu skużati. Għalhekk tqiesu bħala assenti mill-membri preżenti.

46.2 Kunsiderazzjoni u Approvazzjoni tal-Minuti

46.2.1 Billi l-minuti tal-laqgħa bin-nru. 45/2018 ġew ċirkulati minn qabel, dawn ġew meqjusa bħala moqrija.

46.2.2 *Iċ-Chairperson* talbet għal xi korrezzjonijiet li seta' kien hemm għall-minuti. Ma kien hemm l-ebda korrezzjoni tal-minuti mill-membri preżenti.

46.2.3 *Iċ-Chairperson* talbet għall-approvazzjoni tal-minuti u staqsiet għal dawk li kienu favur, kontra jew li ser jastjenu. Minħabba li kulhadd kien favur, dawn il-minuti ġew approvati u ffirmati.

46.3 Komunikazzjoni miċ-Chairperson

46.3.1 *Iċ-Chairperson* infurmat lill-membri preżenti li wara li qed tircievi diversi ilmenti dwar ħofor fit-toroq ta' Marsalforn, hemm bżonn li jsir ffit *patching* u għalhekk issuggeriet li l-Kumitat jixtri ffit boroż tal-*cold asphalt* biex isir xogħol ta' traqqiegħ fejn hemm il-bżonn. Is-Sinjura Sandra Grech ser tieġu l-inizjattiva tinforma lid-Dipartiment tax-xogħlijiet fi ħdan il-Ministeru għal Għawdex biex tara jekk hux possibli li l-Kumitat jingħata l-materjal b'xejn. Kien hemm qbil mill-membri li jekk l-materjal ma jingħatax b'xejn mill-Ministeru, il-Kumitat jixtri l-boroż tal-*cold asphalt*.

46.3.2 *Iċ-Chairperson* infurmat lill-membri preżenti li wara li sar kuntatt mal-artist tal-monument tal-gwerra li ser isir fi Triq il-Port, huwa offra li jagħti s-servizz tiegħu fl-organizzazzjoni tal-inawgurazzjoni tal-

monument. Din iċ-ċerimonja hija ppjanata li ssir fl-10 ta' Marzu 2019 fil-11.30 ta' filgħodu iżda għadha trid tigi kkonfermata hekk kif ikollna risposta mill-Ministru għal Għawdex. Għal din iċ-ċerimonja ser jiġu mistiedna diversi mistednin distinti kif ukoll xi qrafa tal-vittmi permezz ta' inviti li jintbagħtu apposta. Waqt din iċ-ċerimonja ser issir preżentazzjoni permezz ta' żifna b'tema dwar il-gwerra mmexxija minn A. Bonello u xi diskorsi minn xi mistednin distinti. Kien hemm qbil mill-membri preżenti dwar dan.

46.3.3 Iċ-*Chairperson* infurmat lill-membri preżenti li wara laqgħa li saret mal-kumpanija FACES li tinstalla *bus shelters*, ġew identifikati tlett postijiet biex isiru *bus shelters* ġodda wara li dawn kienu approvati f'laqgħat preċedenti tal-Kumitat. Dawn il-postijiet huma fi Triq il-Qbajjar k/m Triq Santa Marija (fejn kien hemm il-*bring in sites*), fi Triq il-Qbajjar k/m Triq il-Qolla s-Safra (fejn hemm is-*soft area*) u zieda mal-*bus shelter* preżenti fi Triq il-Mungbell. Il-membri nnutaw dan.

46.4 Twegibiet għall-mistoqsijiet tal-Membri

46.4.1 Is-Sinjura Sandra Grech ġibdet l-attenzjoni li diversi barranin li qed joqogħdu f'Marsalforn m'humiex infurmati biżżejjed dwar l-iskeda tal-ġbir tal-iskart. Wara diskussjoni dwar dan, kien hemm qbil li jitqassmu avvizi f'postijiet fejn l-iktar li jifrekwentaw dawn il-barranin fosthom għand il-barbier u fis-supermarket ta' Triq il-Rabat.

46.4.2 Is-Sinjura Sandra Grech infurmat lill-membri li l-ilma fi Triq il-Qbajjar għadu dejjem ħiereg u minħabba dan il-*patching* li qed isir f'toqba partikolari f'dik it-triq qed jinqala' dritt. Minn kif jidher, dan l-ilma ġej minn xi *drain* ta' xi residenza partikolari għax qed ikollu s-sapun miegħu u dan l-ilma qed iwassal għal incidenti f'din it-triq. Kien hemm qbil mill-membri li navżaw lid-Dipartiment tas-Sanita' dwar dan.

46.4.3 Is-Sinjura Sandra Grech ġibdet l-attenzjoni li fi Triq Manwel Magro hemm bżonn li jsir xogħol ta' qtugħ ta' ħaxix. Kien hemm qbil li l-Kumitat javża lid-Dipartiment tal-*Cleansing*.

46.4.4 Is-Sur Martin Cefai nforma lill-membri li wara li kien ġie approvat l-installazzjoni ta' bank ħdejn il-bus stop fi Triq il-Qbajjar, dan għadu ma twaħħalx. Kien hemm qbil li jintbagħat *reminder* lil Transport Malta

dwar dan.

46.4.5 Is-Sindku s-Sur Nicky Saliba qal li wara li kienet giet approvata mill-Kumitat f'laqgħa precedenti *un/loading bay* fi Triq l-Għerejjex f'Marsalforn, din qatt ma resqet għand Transport Malta għall-approvazzjoni tagħhom. Kien hemm qbil mill-membri li din tersaq għall-kunsiderazzjoni u l-approvazzjoni ta' Transport Malta.

46.4.6 Is-Sindku informa lill-membri tal-Kumitat li gie avvicinat mis-Sur J. Bajada li kien ressaq ilment dwar *claim* ta' incident li kien garrab f'ħofra fi Triq il-Qbajjar u l-membri m'approvawx dan l-iment. Huwa qal li la darba s-Sur J. Bajada pprezenta d-dokumenti meħtieġa biex jagħmel il-*claim*, hemm bżonn li terġa tiġi kkunsidrata l-approvazzjoni tagħha. Is-Sindku qal li skont is-Sur J. Bajada ma setax jieħu ritratt bit-*tyre* fil-ħofra, u nduna bil-ħsara hekk kif xegħlet il-bozza fid-*dashboard* tal-Mercedez tiegħu. Wara diskussjoni mill-membri, kien hemm qbil li jsir ir-rimborż tal-ispejjeż li garrab.

46.5 *Items oħra ta' xogħol ieħor tal-Kumitat Amministrattiv għal Marsalforn li jkunu meħtieġa;*

46.5.1 Ilment KAM 05/2019 – A. Saliba
Qed iressaq sugġeriment sabiex il-passaġġ tal-konkos fil-Wied ta' Marsalforn jingħalaq għat-traffiku nhar ta' Hadd bejn nofsinhar u 4pm fix-Xitwa u bejn 4pm u 8pm fis-Sajf, iżda jhalli aċċess lill-bdiewa. Kien hemm qbil mill-membri preżenti.

46.5.2 Ilment KAM 06/2019 – E. Falzon
B'referenza għall-iment KAM 02/2019, jitlob biex id-*disabled parking* li hemm preżentament għan-nofs tat-triq fi Triq tan-Naħla li m'għadhiex tintuża, tiġi rilokata għal quddiem il-blokka tiegħu, 'Ta' Frans'. Kien hemm qbil mill-membri li dan is-sugġeriment jintbagħat għall-kunsiderazzjoni u l-approvazzjoni ta' Transport Malta.

46.5.3 Ilment KAM 07/2019 – S. Pace
Jitlob kumpens għall-ħsara li garrab fil-vettura tiegħu kawża ta' ħofor li kien hemm fi Triq il-Qbajjar. Kien hemm qbil mill-membri li jingħata dan il-kumpens peress li pprezenta d-dokumenti kollha meħtieġa.

- 46.5.4 Il-Kumitat irċieva *email* mill-Awtorita' tal-Ippjanar dwar jekk il-Kumitat isibx oġġezzjoni għall-żvilupp fi Triq il-Forn PA/00422/19. Il-membri qalu li fil-fehma tagħhom ma jsibu l-ebda oġġezzjoni għall-iżvilupp propost, iżda jkun għaqli ninfurmaw u jittieħed parir mill-Perit tal-Kunsill dwar dan.
- 46.5.5 Il-Kumitat irċieva *email* mingħand il-Perit G. Vella b'ilment li ma jistax joħroġ il-vettura tiegħu mill-garaxx fi Triq Barda peress li jipparkjaw eżatt mal-garaxx u għalhekk qed jitlob li jsiru *double yellow lines* fuq in-naħa tan-Nofsinhar tal-garaxx. Kien hemm qbil mill-membri dwar dan.
- 46.5.6 Il-Kumitat irċieva korrisondenza mingħand ir-Rettur tal-Knisja ta' San Pawl li l-festa din is-sena ser issir bejn il-Ħadd 23 ta' Ġunju 2019 u l-Ħadd 30 ta' Ġunju 2019. Huwa talab għall-kollaborazzjoni tal-Kumitat Amministrattiv għal Marsalforn b'hal snin oħra biex jiprovdi s-servizz tal-Banda Santa Marija taż-Żebbug. Kien hemm qbil mill-membri prezenti.
- 46.5.7 Il-Kumitat irċieva *email* mingħand is-Sur J. Refalo jilmenta dwar it-tneħħija ta' *double yellow lines* fil-bidu ta' Triq Santa Marija. Huwa qal li x'hin ikun hemm karozza pparkjata hemmhekk, ma jkunx jista' jidhol u joħroġ mill-garaxxijiet tiegħu. Kien hemm qbil mill-membri prezenti sabiex jintbagħat dan l-ilment lil Transport Malta għall-kunsiderazzjoni u l-approvazzjoni tagħhom biex jerġgħu jsiru dawn d-*double yellow lines*.
- 46.5.8 Il-Kumitat gabar kwotazzjoni għal xogħol li hemm bżonn isir fuq il-bozza tal-pannella fi Triq il-Merzuq. Dan ix-xogħol huwa bżonnjuż minħabba li fil-ġranet tax-Xitwa, il-bozza mhix tixgħel kif suppost minħabba nuqqas ta' xemx matul il-ġranet. L-ispiza tammonta għal €333.94. Kien hemm qbil mill-membri dwar dan.
- 46.5.9 Il-Kumitat irċieva korrisondenza minn Transport Malta li giet approvata applikazzjoni, li kienet saret minn resident għal ta' *reserved disabled parking bay*, fi Triq il-Wied. Il-Kumitat innota l-kontenut u m'għandu l-ebda oġġezzjoni għal dan iżda rrimarkaw li l-Kumitat messu ġie avżat bl-applikazzjoni qabel l-approvazzjoni ta' Transport Malta mhux wara.
- 46.5.10 Il-Kumitat irċieva *email* mingħand l-Inġinier J. Bajada mid-Dipartiment tal-Cleansing fi ħdan il-Ministeru għal Għawdex biex il-Kumitat

jissuplixxi l-materjal għall-ħaddiema tagħhom biex isir xogħol ta' żebgħa fuq is-slielem tal-baħar f'Marsalforn u biex isiru bankijiet godda fil-bajja tal-Qbajjar. Kien hemm qbil mill-membri għax-xiri ta' dan il-materjal li l-kwotazzjoni tagħhom tammonta għal €387.73.

46.5.11 Applikazzjonijiet għall-permess ta' divertiment:

Sandro Ciliberti obo Mellos Bar – *Carnival Event* fi Triq il-Wied, Marsalforn – 2, 3 ta' Marzu 2019.

Il-Kumitat ma sab l-ebda oġġezzjoni sakemm jiġu rrispettati l-kundizzjonijiet tal-Kunsill u l-pulizija ma jsibu l-ebda oġġezzjoni.

46.6 Mozzjonijiet;

46.6.1 Ma kienx hemm mozzjonijiet.

46.7 Tmiem tal-Laqqgħa u data tas-seduta li jmiss.

Il-laqqgħa tal-Kumitat intemmet fis-6.45 ta' filgħaxija u bi qbil unanimu giet aġġornata għat-Tlieta 5 ta' Marzu 2019 fil-5.00 ta' filgħaxija.

Konfermati, illum it-Tlieta 5 ta' Marzu 2019.

lffirmati

Marija Saliba
Chairperson

lffirmati

Ryan Debrincat
Segretarju Eżekuttiv